

ह्यावर आमचे घर्मग्रथ असे म्हणतात की, वासनांना जर मोकळ्या सोडल्या तर त्या फोफावतात. अगदी अग्नीमध्ये तूप टाकल्यानंतर ज्वाला फाफावतात तशा कावून रहात नाहीत. मला वाटते की, रया कावून ठेवण्याच्या प्रयत्नाचे हे दुष्परीणा आहेत. कांही घर्मगुरू म्हणतात की वासनांची पूर्ती पूर्ण सुख देत नाही. 'है कळ पण वळत नाही.' मला वाटते की, वासनापूर्तीपासून होणारा आनंद केव वासनाच्या अवलंबनामुळे मर्यादित होतो, हा विचारच कोणी कधी करत नाही. ज एखाद्याने केलाच तरी त्याला पूर्ण आनंद मिळावा ह्याविषयी फार तीव्र इच्छा झालेली नसते. ज्या ठिकाणी अपूर्ण आनंदा निषयी पुरेपूर विचार व पूर्ण आनंद मिळविण्यासाठी तीव्र इच्छा ह्या दोघाचा संगम झाला आहे त्या ठिकाणी वरील अपेक्षाना जागाच रहाणार नाही.

### तूच माझी आवड

जे कृष्णमूर्ती तर असे म्हणतात की, 'Answer to desire is desire itself.' त्याचें म्हणणे असे आहे की, इच्छेच्या विचाराच्या उगमाकडे नुसते नीट मनाने पाहिल्यानेसुद्धा इच्छा निर्विषय होते व ती अमक्यावद्दल आहे, अमूक विषयापासून पुरी होईल असे वाटते त्या इच्छेचे ते विशेषत्वाचे आवरण उडून जाते. हीच निर्विषय वासना. हीच मूळ सविद्-स्फूर्ति-मूळ आवड. Creativity un known God इच्छा मारणे हा त्यावरील उपाय नाही.

आमच्या सर्व संतानी परमेश्वराला 'तुझी माझी आवडी तुचि सर्वस्वाची जोडी,' 'हेचि माझे सर्व सुख' अशा संबोधनाने आळविले आहे. मूळ आवड मानवात एकच असून विषयाना निमित्त करून ती मूळ आवड पुरी करावयाचा अडाहास युगेतुयुगे चालू आहे. विषयापासून मिळणारे सुख खोखर विषयांत नसून, मूळ आवडीतच ती आवड आहे, किंवा मूळ सुखातच ते सुख आहे, हे समजण्यासाठी या ब्रह्मांडाची निर्मिती आहे. मानवाची अंतीम आवड ही विषयाच्या आवड्याक्षां वेगळी नसून तीच ती आहे. फक्त त्यामधील विषयाच्या अवलंबनाची मर्यादा टाकून दिली पाहिजे. हे अनेकदा जर आपल्याला समजले तर वैराग्यांतील तीव्रता आपोआप नाहीशी होते व विषया विषयीचा अनुगम परमेश्वराच्या अनुरागाकडे सहज वळतो. हेच अंतिम सत्य आहे. या संबंधीने एका कवीने लिहिलेला अर्भंग येथे द्यावावा वाटतो.

कारे तुझी ऐशी थोरची ती गाती । इच्छेच्या परती पांडुरंगा ॥  
 पूरविठी इच्छा, जे जे मनी घेते । प्रेमाचे भरते मजलागी ॥  
 लढीवाळ बाळ मागतो ते देशी । इच्छेच्या परती तेव्हा कैसा ॥  
 आता कळो आले लबाड तू देव । तुझी माझी ठेव कळावे हे ॥  
 याजसाठी तुझी सारी धडपड । अंतीम निवड इच्छेची तू ॥  
 तूचि माझी इच्छा, तूचि ती आवडी । सर्वस्वाची जोडी पांडुरंगा ॥

# ईश्वर प्राप्तीचा मार्ग



— गुरुदेव डॉ. रानडे

**आ**त्मप्राप्ती मार्गाचें दिग्दर्शन करणें हा सर्व संतांचा अतिशय जिव्हाळयाचा विषय होय. श्रीज्ञानेश्वरांनी या मार्गाचें अनेक दृष्टींनी वर्णन करण्यासाठी आपली पराकाष्ठा केली आहे. “हा पंथराज अगदी शेवटपर्यंत कोणीच पांथस्थ चालून जाऊं शकत नाही.” असें श्रीज्ञानेश्वरांचें म्हणणें आहे. सर्वांत मोठे देव श्रीशंकरहि अद्यापि या मार्गावरील प्रवासीच आहेत. योग्याचे समुदाय आकाशी या मार्गांनै आडवे-रितिडेवे निघाले व ते गेलेली वाटच अनुभवाच्या पावलांमुळें रहदारीचा रस्ता बनली. त्यांनी बाकीचे आडमार्ग सोडून सरळ आत्मज्ञानाचा राजरस्ता स्वीकारला. त्यानंतर मोठमोठे ऋषी त्यांच्या मार्गून गेले. प्रथम साधक होते ते हा मार्ग चोखाळून सिद्ध झाले. हा मार्ग पाहतांच साधक तद्दानभूक विसरतो. या मार्गांत रात्र-दिवस हा भेद राहात नाही. या मार्गावर चालत असतां पाऊल पडेल तेंथें मोक्षाची खाण सहज उघडते. तेंथें कोणी आडमार्गांस लागला तरी स्वर्ग लाभतो; सरळ पूर्वेकडून निघाला कीं थेट पश्चिमेस जातो. याप्रमाणें या मार्गावरील प्रवास निश्चल व निश्चित आहे. या मार्गांनै चालूं लागलें असतां आपणांस जें गांव गांठावयाचें आहे तें गाव आपणच होतो, हा या मार्गाचा आश्चर्यकारक विशेष आहे.”

## २. पंथराजाच्या चार वृक्षराजी.

भगवद्गीतेस अनुसरून श्रीज्ञानेश्वरांनी या पंथराजाच्या चार वृक्षराजी असल्याचें वर्णन दिलें आहे. “सांख्य-दर्शनाचा अवलंब करून कांहीं साधक ज्ञानमार्गांनै जातात व ‘विचार’—मुर्गांत छत्तीस तर्खें टाकून शेवटीं बावनकशी शुद्ध आत्मसुवर्ण काडून घेतात; कांहीं जण ध्यान्याच्या साह्यांनै आपल्यामध्येच आत्म्यास पाहतात, तर कांहीं जण कर्मांच्या आश्रयानें ईश्वरप्राप्ति करून घेण्याचा प्रयत्न करतात. शेवटीं, कांहीं जण आपला अभिमान टाकून दुसऱ्यावर पूर्णपणें विश्वास ठेवतात व त्या विश्वासाच्या जोरावर संसाराच्या अज्ञान-तिमिराचा नाश करतात. ते हिताहित जाणतात व दुसऱ्याचें दुःख पाहून त्याचें अंतःकरण दयेनें भरून घेते. ते त्यांचें दुःख निवारतात व त्यांना सुख देतात. विश्वास ठेवलेल्या गुरुजनांच्या मुखांतून जे शब्द येतात ते हे साधक फार आदरानें ऐकतात, ऐकून मनानें व शरीरानें तसें वागण्याचा प्रयत्न करतात व त्या शब्दांवरून आपले जीवन ओवाळून टाकतात. हे साधक देखील शेवटीं उत्तम प्रकारें संसारसमुद्र तरून

ज्ञातात, ज्ञानयोग, ध्यानयोग व कर्मयोग यांच्या इतकाच भक्तियोग श्रेष्ठ मानला असून, श्रेष्ठ सद्गुरूंच्या उपदेशाप्रमाणे जो वागतो, त्यास इतर मार्गांवरील क्लेश सहन करावे न लागतां, सहज आत्मज्ञान प्राप्त होतें, असें येथें सांगितलें आहे.

### ३. सर्व आपत्तींत ईश्वराचा शोध

जन्म दुःखमय असल्यामुळे मनुष्यावर कितीहि संकटें कोसळलीं, तरी त्यांतून ईश्वर-प्राप्तीचा मार्ग त्यानें काढावा. वस्तुतः ईश्वराचा शोध केल्यानंच या जीवनांतील दुःखे नाहीशी होतील. “ शॅकडों लिट्टें पडलेल्या नावेत वसून माणसास निश्चिती कशी मिळेल ? शस्त्राचा वर्षाव होत असतां उघडें कसें राहावे ? रोगग्रस्त मनुष्य औषधाविषयी उदास कसा राहील ? चोहोंकडे वणवा पेटला तर तेथून मनुष्य कसा पळून जाणार नाही ? त्याप्रमाणें या दुःखमय जगांत आल्यावर मला न भजून कसें चालेल ? मनुष्यप्राणी माझे भजन करत नाहीत तें कोणत्या आधारावर ? त्याच्या अंगी असें काय बळ असतें कीं ते आपल्या घरीं किंवा भोगांत निश्चित राहूं शकतील ? त्यांची विद्या किंवा त्यांचें वय याची काय किंमत आहे ? मला न भजतां त्यांना सुख कसें लाभण र ? आयुष्य म्हणजे मृत्युलोकांचा शेवटचा बाजार आहे व येथें आपत्तीं वा अनेक-विध माल आला असून तो मृत्यूच्या माफीं लागला आहे. येथें गिऱ्हाइकांस सुख कसें मिळेल ? गार राखुंडी फुंकून दिवा लागेल काय ? विषाचे कांदे वाढून व त्या रसास ‘अमृत’ असें नांव देऊन तो रस प्याल्यानें कोणी अमर होईल काय ? त्याप्रमाणें या दुःखमय आयुष्यापासून कोणासहि सुख प्राप्त होणें शक्य नाही. या मृत्युलोकां सुखाची कहाणी कोणी ऐकिली आहे काय ? इंगळाच्या अंधशुणावर सुखाची झोंप येईल काय ? या मृत्युलोकांचा चंद्र देखील क्षयरोगी आहे व येथें तारेहि मावटण्यासाठीं उगवतात. येथें मंगलाच्या अंकुरास अमंगळाची कौड लागते; उदरांतील गर्भास देखील मृत्यु कोंडतो. जे गेले त्यांच्या मार्गांवरील पावलें पाहिलीं, तर परत आल्याची एकहि खूण दिसत नाही. येथील पुराण व इतिहास म्हणजे गेलेल्यांच्या एकत्र केलेल्या गोष्टी ! अशा मृत्युलोकांत लोकांनीं निश्चित राहावे हें फार आश्चर्यकारक होय ! बाळ जसजसें वाहूं लागतें, तसतसें हे आनंदानें नाचतात; परंतु वस्तुतः तें मृत्युकडे ओढलें जातें. याची यांना खंतच वाटत नाही ! जन्मल्यावर एकेक दिवस मनुष्य प्राणी मृत्यूच्या जवळ जवळ जात असतो हें ते विसरतात व उल्हासानें गुढ्या उभारतात ! “ मरण ” हा शब्द सुद्धां त्यांना सहन होत नाही आणि कोणी मेला तर त्यांच्यासाठीं हे रडतात. परंतु जें आहे तें नष्ट होणार हें मूर्खपणामुळे यांना उमजत नाही. साप वेडकास गिळत असतां वेडक मासा घरूं पाहतो, त्याप्रमाणें कोणत्या लोभानें हे लोक रोज तृष्णा वाढवितात हें कळत नाही ! अरेरे ! अर्जुना, तूं जरी दुर्दैवानें या वाईट मृत्युलोकांत जन्मला आहेस, तरी शडशडून बाहेर नीघ व भक्तीच्या मार्गांस लाग, म्हणजे तूं माझ्याशीं सायुज्यता पावशील. ”

#### ४. दृढ भावनेने ईश्वरप्राप्ति.

मानसशास्त्रदृष्ट्या कोणतीही तीव्र भावना ईश्वराकडे घेऊन जाऊं शकते असें दिसते. याप्रमाणे अत्यंत तीव्र प्रेम, भीति किंवा द्वेष यापैकी कोणत्याही भावनेच्या साहाय्याने परमेश्वर-प्राप्ति होते, असें श्रीज्ञानेश्वरांनी सांगितले आहे; “गोपाच्या स्त्रियांनी ‘वल्लभ’ म्हणून माझे ध्यान केलें व त्या स्वरूपांत त्या मला घेऊन मिळाल्या. कसाला माझी भयंकर भीति वाटली, तरी तो शेवटीं मला घेऊन मिळाला शिशुगालानें माझा अतिशय द्वेष केला, तरी तो माझ्याशीं एकरूप झालाच ! यादवांनीं बंधु व आस म्हणून माझ्यावर प्रेम केलें, वसुदेवानें पुत्र म्हणून माझ्यावर माथा केली, नारद, ध्रुव, अकूर शुक व सनतकुमार यांच्या भक्तीचा मी श्रेष्ठ विषय होऊन राहिलों व ते सर्व माझ्या स्वरूपांत लीन झाले. अर्जुना, मीच सर्व भावांचें अंतिम ध्येय आहे व मला भक्ति, वैषयिक प्रेम, पैराग्य, द्वेष इत्यादि अनक मार्गांनीं घेऊन मिळतां येतें.” ( ज्ञा., ९, ४६५-७०. ) देवाविषयीं प्रथम कोणतीही भावना ठेवली तरी शेवटीं ती तीव्र होताच ध्येयाशीं म्हणजे परमात्म्याशीं एकरूप होते, हाच वरील विवेचनाचा मतितार्थ आहे.

#### ५. दुराचान्यासहि आशा

ज्यांनीं आपलें आयुष्य अत्यंत अधमपणांत व पापकर्मांत घालविलें आहे, त्यांना सुद्धां उत्तम प्रकारचें समाधान तसेंच आश्वासन मिळेल असें श्रीज्ञानेश्वरांनीं म्हटलें आहे. “पतितानाहि सुधारण्याची आशा ठेवली आहे. दुराचारी लोकांच्या अंगां देवलील त्यांनीं फक्त परमेश्वराविषयीं भक्ति बाळगची तर ईश्वराने जाऊन मिळण्याची योग्यता येते. पापी व पतितदेवलील साधू होऊं शकतात व होतात, असें श्रीज्ञानेश्वरांनीं स्पष्टपणे सांगितलें आहे. महासागरात बुडणारा मनुष्य या तीरीच वाचावा, त्याप्रमाणें मनुष्य आर्षी जरी दुराचारी असला तरी माझ्यावर त्यानें निष्ठा ठेवली तर तो सर्वांत उत्तम पुरुष बनतो. निःसीम भक्तीनें नाहीं होणार नाही असें पापच जगात नाही. याप्रमाणें पश्चात्त पाच्या तीर्थांत स्नान करून कोणी सर्वभावानें माझ्या मंदिरांत आला, तर त्यानें सर्व कुळ पवित्र होतें व तो कुलशीलवान् व श्रेष्ठ होतो. जन्मास घेऊन त्यानेंच आपलें सार्थक केलें, सर्व शास्त्रें तोच पढला व सर्व तरे त्यानेंच केलीं. अष्टागयोग्याभ्यासाहि त्यानेंच केला. माझ्यासाठींच ज्यास अखंड तळमळ लागते, त्यानेंच सर्व कर्मे-केशीं. मनाचे व बुद्धीचे सर्व व्यवहार एकनिष्ठ भक्तीच्या पेटित भरून ती पेटि ज्यानें माझ्या स्वाधीन केली, असा भक्त कालांतरानें ईश्वराशीं एकरूप होईल असें मानणें चुकीचें होईल; कारण, तो आर्षीच माझ्यात मिसळून गेलेला असतो. जो अमृतात राहतो त्यास मृत्यु काय करील ? त्याच्या चित्तापुढें माझे रूप सारखें असतें, म्हणून तो तत्त्वतः माझेच स्वरूप असतो. दिव्यानें दिवा लावल्यावर आर्षी कोणता होता व मग कोणता लावला हा भेदच राहात नाही, त्याप्रमाणें तो सर्वस्वानें मझी भक्ति करूं लागल्यावर, तो मीच होऊन राहतो व आम्हामध्ये काहींच भेद उरत नाही.”

## ६. ईश्वरभक्तीत ना कुळ, ना जात.


ईश्वर—भक्तीत सर्व पापाचा नाश होतो, त्याप्रमाणे तेथे जाति-कुल-भेदाचे विचारहि नाहीसे होतात. “येथे कुळाचे महत्त्व नाही. जन्माने अंत्यज असला तरी चालेल किंवा शरीराने पशुच्या जन्मास आला तरी हरकत नाही. नक्राने गजेंद्राचा पाय धरल्याबरोबर अत्यंत काकुळतीने गजेंद्राने माझे स्मरण केले, तेव्हा तो मला येऊन मिळाला व त्याचे पशुत्व नष्ट झाले! ज्याचे नाव घेणे म्हणजे धाप, जे अत्यंत अधमाच्या पोटी जन्मले, जे व्यसनी, दुर्गुणी व दगडासारखे मूढ व मूर्ख आहेत ते जर दृढपणे व सर्वभावाने माझी भक्ति करतील, जर त्यांच्या तोंडीं माझ्याविषयींच्याच गोष्टी निवतील, जर त्यांची दृष्टि माझेच रूप पाहील, जर त्यांच्या मनात माझ्याविषयीच विचार राहतील, जर त्याचे कान माझ्या कीर्तीशिवाय दुसरे काहीच ऐकणार नाहीत, माझी सेवा हेंच जर त्यांच्या सर्वांगांचे भूषण बनेल, मीच जर त्यांच्या ज्ञानाचा एकमेव विषय होऊन राहीन, जर त्यांची बुद्धि फक्त मलाच ओळखील, तद्वतच अशा आनंदाने राहणे हेंच जर त्यांचे जीवन बनेल, अन्यथा राहणे जर त्यांना मरणप्राय वाटेल व याप्रमाणे जर आपले सर्व जीवभाव ते माझ्यांत गुंतवतील, तर ते पापयोनीत जन्मलेले असले व त्यांनी शास्त्राभ्यास केलेला नसला तरी त्यांना माझ्याशी तोंडून पाहतील, तर, अर्जुना! ते माझ्यापेक्षा यत्किंचित्हि कमी भरणार नाहीत, असेच तुला दिसून येईल। चामड्याच्या ज्या तुकड्यावर राजाज्ञेची अक्षरे असतील, त्यायोगे बाजारांत वाटेल ते विकत मिळते. येथे साने किंवा चांदी प्रमाण नसून राजाज्ञाच समर्थ आहे. कारण, राजाज्ञेची मंजुरी मिळाली, तर कातड्याचा तुकडा देखील सोन्याचांदीपेक्षा जास्त मूल्यवान ठरतो! जर एखाद्याची मन व बुद्धि माझ्या प्रेमाने भरून जातील, तर त्यास उत्तमत्व प्राप्त होते व तोच सर्वज्ञांत श्रेष्ठ ठरतो. म्हणून अर्जुना! येथे जाति, कुल व वर्ण निरर्थक असून मद्रूपता म्हणजे माझ्याकडे मन लावणे हेंच एक महत्त्वाचे आहे. म्हणून मनुष्याने माझ्याकडे वाटेल त्या भावनेने यावे; तो एकदां येऊन माझ्यात भिसळला, म्हणजे मग बाकी सर्व शून्य व व्यर्थ ठरते. इतर प्रवाह गंगेत मिळाले नाहीत, तोंपर्थतच त्यांना आढा, ओढोळ, प्रवाह अशी नावे आम्ही देतो; एकदां गंगेत मिळाल्यावर ते सर्व पूर्ण गंगारूप होतात. लांकडे अग्रांत टाकली नाहीत तोंपर्थत खैर, चंदन इत्यादि भेद त्यांच्यांत करता येतात; एकदां अग्रांत टाकल्यावर ती सर्व एकरूप होतात व त्यांच्यामधील भेद नाहीसे होतात. त्याप्रमाणे भक्त मला मिळाले नाहीत तोंपर्थतच त्यांच्यात क्षत्रिय, वैश्य, स्त्री व शुद्र इत्यादि भेद राहतात; परंतु, मला येऊन मिळाल्यावर, मीठ सागरात विरून एकरूप होते त्याप्रमाणे ते माझ्याशी समरस होऊन जातात.”

### ७. भक्तीनेच ईश्वर-प्राप्ति

श्रीज्ञानेश्वर हेच खरोखर भक्तिमार्गाचे महाराष्ट्रांतील आद्यप्रवर्तक होत व केवळ भक्तीनेच ईश्वरप्राप्ति होते असे ते सांगतात : “अर्जुना, तेंच तें किती वेळां सांगावयाचें ? माझी जर तुला चाड असेल तर माझी भक्ति कर. कुळाच्या मोठेपणाकडे पाहूं नको; कुलीनपणाचा अभिमान बाळगूं नको; विद्वत्तेची व्यर्थ घमंड वाहूं नको; रूपाच्या अथवा वयाच्या संपन्नत्वानें फुगून जाऊं नको. एक भाव माझ्या ठिकाणी नसेल तर हें सर्व व्यर्थ आहे. जळो तें माझ्या भक्तीवांचून असलेलें जीवन ! भरे, या पृथ्वीवर पाषण काय कमी आहेत ? निंबाचें झाड फळांनी भरून आलें तरी कावळ्यांसच सुकाळ, होतो, खापरांत वाहून पक्कानें चव्हाट्यावर ठेवलीं तर तीं कुण्यांसच उपयोगी पडतात ! त्याप्रमाणें भक्तिहीन जिणें म्हणजे संसार—दुःखानीं वाढलेलें ताटच होय ! “वरून कोसळणाऱ्या पावसास पृथ्वीवर पडण्याशिवाय दुसरी गतीच माहीत नसते किंवा अनन्यगतिक गंगा आपली सर्व जलसंपत्ति घेऊन सागराच्या शोधार्थ निघते व त्यास फिरफिरून मिळते, त्याप्रमाणें आपली भावनारूपी सर्व संपत्ति घेऊन माझा खरा भक्त अखंड प्रेमाणें माझ्यांत मिसळून मीच होऊन राहतो, क्षीरसागर ज्याप्रमाणें तीरावर, मध्यें व चोहोंकडे क्षीराचाच असतो, त्याप्रमाणें भुंगीपासून माझ्यापर्यंत सर्व चराचर विश्वांत भक्तीसाठीं माझ्याशिवाय दुसरा विषयच त्यास दिसत नाही व तो जाणत नाही.” भेदांमध्ये अभेद—दर्शन म्हणजेच खरी भक्ति होय, असे श्रीज्ञानेश्वर सांगतात. हें भक्तीच्या तार्विक स्वरूपाचें वर्णन असलें, तरी खऱ्या भक्तास या अद्वैताचा आनंद उपभोगलाच पाहिजे हेंहि तितकेंच सत्य आहे. “जगांत भेद आहेत; परंतु, त्यामुळें ज्ञान भिन्न होत नाही. शरीराच्या अवयवात भेद असतात; तरीहि ते सर्व एकाच शरीराचे असतात. लहान—मोठ्या फांद्या एकाच वृक्षावर वाढतात. सूर्याचे किरण अनंत असले तरी सूर्य एकच आहे. त्याप्रमाणें जगांत नानाविध व्यक्ती असल्या, त्यांची अनेक नांवे असलीं व त्यांच्या निरनिराळ्या प्रवृत्ती असल्या, तरी या सर्व भेदामध्ये मीं अभेदत्वानें राहतो हें जाणावें. अथवा या ठिकाणीं जे जे दिसेल तें सर्व माझ्याशिवाय निराळें नाही असा बोध भक्तास व्हावा हेंच त्याच्या खऱ्या भक्तीचे लक्षण असून ही अद्वैत-भक्ति सर्व भक्तींहून श्रेष्ठ आहे.



# महाराष्ट्रीय व पाश्चात्य संत



—गुरुदेव डॉ. रानडे

## १. अनुभूतीचें अनिर्वचनीय स्वरूप

प्रत्यक्ष, तात्कालिक, इंद्रियातीत, अनुभवजन्य ईश्वराचा साक्षात्कार म्हणजेच अनुभूति होय ही एक प्रकारची मनाची प्रवृत्ति आहे. Mysticism या इंग्रजी शब्दाचा खरा अर्थ अनुभूति किंवा ईश्वराचा साक्षात्कार असा आहे. परंतु त्याचा 'अद्भुत चमत्कार' किंवा 'अशेष व गूढ शक्ति' किंवा 'गुप्त गोष्टी' असा विपरीत अर्थ सामान्यतः करण्यात येतो, ही दुर्दैवाची गोष्ट होय. शांत व भक्तिपूर्ण अंतःकरणाने केलेले ईश्वराचें ध्यान, किंवा मानवी मनास संपादन करतां येईल अशी श्रेष्ठ अवस्था असा या शब्दाचा खरा 'उच्च' अर्थ आहे. परंतु त्यावरून मनाची अत्यंत हीन अवस्था व्यक्त व्हावी ही किती चमत्कारिक गोष्ट आहे ! हा त्या अर्थाचा केवढा विपर्यास आहे ! ईश्वरी साक्षात्कार ( Mysticism ) म्हणजे स्तब्धपणे ईश्वरांत रममाण व लीन होणे. म्हणून अनुभूतीचें किंवा आध्यात्मिक अनुभवाचें वर्णन करतां येत नाही. तो अनिर्वचनीय असतो. प्लेटोची कांही विस्तृत व विश्वसनीय पत्रे प्रसिद्ध झाली आहेत. त्यांतील सातव्या पत्रात तो लिहितो की, "या साक्षात्कारावर माझे कोणतेंच लिखाण प्रसिद्ध झाले नाही व कधीहि प्रसिद्ध होणार नाही. कारण इतर शास्त्राप्रमाणे हा विषय चर्चा करण्यासारखा नाही. याविषयी काहीहि विस्तृतपणे शब्दांनी व्यक्त करणे शक्य असतें व तो अनुभव जगास सांगता आला असता, तर त्यानें मानव्याचें अनेक कल्याण झालें असतें; आणि मला त्यापेक्षां लिहिण्यास जास्त प्रिय असा विषयच राहिला नसता व त्यात मला निरतिशय आनंद झाला असता." हें प्लेटोचें म्हणणें अगदी खरें आहे. अनुभूति इंद्रियापासून मिळणाऱ्या ज्ञानाच्या पलीकडे आहे, हें परमार्थिक अनुभवाचे दुसरें लक्षण होय. अनिर्वचनीयता व इंद्रियातीतपणा हीं दोनहि लक्षणे परस्परावलंबी आहेत व तीं एकमेकांशीं निगडित झाली आहेत. आध्यात्मिक अनुभवासाठीं एखाद्या अज्ञानांत व निराळ्या इंद्रियाची किंवा आकलनशक्तीची जरूरी नाही, असें अनेकदां अनुभूतिपादण्यांत येतें. बुद्धि, संवेदना व इच्छाशक्ति या त्रयीच्या साहाय्यानें ईश्वराचा पूर्ण साक्षात्कार अनुभवितां येईल. अंतिम सत्याशी किंवा तत्त्वाशी एकरूप व्हावें, त्याचा साक्षात्, प्रत्यक्ष व तात्काल अनुभव घ्यावा, म्हणजेच कोणत्याहि कलेमध्ये,

शास्त्रामध्ये व काव्यामध्ये देखील उच्चतम विचारांची श्रेणी गांठतां येते, हे मत सर्वांना मान्य आहे. आध्यात्मिक अनुभवाविषयी तर हे जास्त खरे ठरते. परंतु डीन इजसारखे धर्मशास्त्रकोविद या बाबतीत परस्परविरोधी विधाने करतात, हे पाहून कोणासहि आश्चर्य वाटल्याशिवाय राहाणार नाही. 'प्रत्येक मनुष्याच्या मनामध्ये एक प्रकारचा देवाचा अंश असतो. ईश्वराचे ज्ञान मिळवायचे झाले, तर या दैवी शक्तीचा त्यास उपयोग करावा लागतो. प्रत्येकाच्या अंगी ही शक्ति असते; तरी फारच थोडे लोक तिचा उपयोग करतात. असे डीन इंजनीं एके ठिकाणी म्हटले आहे. तर दुसऱ्या एका ठिकाणी ते म्हणतात, "सत्याचे ज्ञान मिळवायचे झाल्यास स्वतंत्र व अलग अशा इंद्रियांची आवश्यकता मुळीच नाही. साधारणतः अनुभूतीच्या बाबतीत ज्या काहीं लेखकांनी इंद्रियातीत शक्तीचा पुरस्कार केला असता, तेच लेखक केवळ बुद्धिवादी बनतात व ईश्वरी साक्षात्कारास बुद्धि किंवा चिकित्साशक्ति पुरी आहे, असे प्रतिपादतात. परंतु त्यांचे खरे विचार कोणते हे सहज समजण्यासारखे आहे. ईश्वरी साक्षात्कारास केवळ बुद्धि चालत नाही. त्यापेक्षा श्रेष्ठ शक्तीची जरूरी असते, हेच त्यांचे खरे मत होय. ही अतींद्रियशक्ति बुद्धि, भावना व क्रियाशक्तीपासून भिन्न नाही. त्या सर्वांत ती ओतप्रोत भरली आहे. व ती या सर्वांचा आधार होऊन राहिली आहे यामुळे बुद्धीवादी लोकाना अनुभूतिशास्त्र पूर्ण चिकित्सात्मक आहे असे सिद्ध करता येईल. परमार्थांत अंतिम तत्त्वाचे सानुभव ज्ञान मिळवायचे झाल्यास निश्चयात्मक, दीर्घकाल व सतत प्रयत्न करावा लागतो. म्हणून परमार्थांत (Mysticism) क्रियाशक्तीचीहि आवश्यकता आहे, हे उघड आहे. खरे आध्यात्मिक जीवन भावनाप्रधान आहे. असे डॉ. डीन इंज म्हणतात व ते अगदी खरे आहे, परंतु लगेच या विरुद्ध म्हणतात, "परमार्थ जीवनात भावनाना स्थानच नाही." त्यांना भावनावद्दल इतकी का लाज वाटावी हे कळत नाही. कारण ते म्हणतात की, "परमार्थ किंवा साक्षात्कार म्हणजे देवास अगदी समोरासमोर पाहाणे. त्यात तीव्र भावनांच्या वृद्धीला स्थान नाही." आम्ही डीन साहेबाना असे नम्रपणे सुचवू इच्छितो की, अंतःकरणगतीक भावना शुद्ध व पवित्र केल्याखेरीज व त्यांचा देवाच्या सेवेकडे उपयोग केल्याखेरीज, देवास 'समोरासमोर प्रत्यक्ष पाहणे' शक्यच नाही. पण याविषयी तर त्यांचा अट्टाहास आहे! परमार्थ संपादण्याच्या प्रयत्नास बुद्धि, भावना व क्रियाशक्ति या सर्वांची सारखीच गरज असते. मात्र इंद्रियातीत असलेल्या प्रज्ञानशक्तीचा (Intuition) या सर्वांस आधार पाहिजे. अनुभूति अनिर्वचनीय व बुद्धिग्राह्य आहे, परंतु ती अतींद्रिय असल्यामुळे सध्या साधकांचा एक संप्रदाय बनतो; तो इतरांपासूनच अज्ञात व गुप्त राहतो व त्याच्या राहणीचे नियम फक्त त्यानाच तेवढे माहीत असतात; किंबहुना ते त्यांना सुद्धा माहीत नसतात ते परमात्म्यासच ठाऊक असतात, असे म्हणणे योग्य होईल.



## २. महाराष्ट्रीय व पाश्चात्य संतांची तुलना.

याप्रमाणे जगातील सर्व काळच्या व सर्व देशांच्या आत्मज्ञांचा (Mystics) एक दैवी व सनातनी समाज बनतो. त्यांना देश काल, जात इयादिकांची बंधने मुळीच नसतात. त्यांचा आत्मानुभव दिक्कालातील व अनाद्यन्त असतो. महाराष्ट्रीय संत म्हणजे या दैवी समाजाचा एक अल्पांश आहे. तरी तो संतसभेचा पूर्ण व सर्वतोपरी प्रतिनिधि आहे, असे म्हणण्यास मुळीच हरकत नाही. आपण येथे प्रथम महाराष्ट्रीय संत व ख्रिश्च्य संत यांची स्थूल मागाने तुलना करू. त्यांच्यामध्ये दिसणारे समान घर्म कोणते हे पाहू. नंतर या दोन्ही पौरात्य व पाश्चात्य संतांना समान असलेल्या अनुभूतीचा मानसशास्त्र व तत्त्वज्ञानदृष्ट्या सामान्यतः विचार करू. या ठिकाणी विवेचन केलेल्या सर्व संतांत अत्यंत श्रेष्ठ संत म्हणजे श्रीज्ञानेश्वर होत. त्यांची प्लॉटिनस्, ऑगस्टिन व एक्लार्ट अशा तात्त्विक व महानुभावी पाश्चात्य संतांशी तुलना करता येईल. कारण त्यांच्यामध्ये बरेच साम्य आहे. बॅरन् फॉन् ह्यूगेल नांवाच्या एका ग्रंथकाराने म्हटले आहे की, तत्त्वज्ञान व अनुभूति यांच्यामध्ये संपूर्ण विरोध आहे. (Eternal Life. P. 85) परंतु श्रीज्ञानेश्वर, प्लॉटिनस्, एक्लार्ट व ऑगस्टिन यांसारख्या महान् श्रेष्ठ संतांच्या बाबतीत तर तत्त्वज्ञान व अनुभूति यांचा मोठा गोड समन्वय दिसतो. तेव्हां बॅरन्-साहेबाचे मत चुकीचे आहे असे आम्हांस वाटते. श्रीज्ञानेश्वरांची ज्ञानेश्वरी व वरील पाश्चात्य संतांचे “इनियड्,” “मिस्टिश्,” “डी सिव्हिटेट् डाय्” इत्यादि ग्रंथ पहा. हे ग्रंथ म्हणजे तत्त्वज्ञान व आत्मज्ञान यांचा भूर्तिमंत गोड मिलाफ नाही असे कोण म्हणेल? श्रीज्ञानेश्वर व संत-कवि डाटे यांची योग्य तुलना करितां येईल. कारण त्या दोघांच्या काव्यामध्ये उच्च प्रकारचे आत्मदर्शन व त्याचा निरतिशय आनंद आहे. तात्त्विक कल्पनांच्या उच्च भराच्या आहेत व अत्यंत सरस असे काव्य आहे. या गुणांमुळे या दोघा संतकवींचे पूर्ण साम्य आहे. त्यामुळे एकास झांकावे व दुसऱ्यास उघडावे इतके या दोघांमध्ये साधर्म्य आहे. श्रीज्ञानेश्वरांशी तुलना करण्यास योग्य असे तिसरे पाश्चात्य संत म्हणजे सेंट् जॉन् ऑफ् दि क्रॉस होय. अध्यात्म-अनुभवाची विविधता व पूर्णत्व व या अनुभवाचे विवरण करण्याची पद्धत या दोन्ही बाबतीत सेंट् जॉन् पाश्चात्य संतवाङ्मयांत अद्वितीय ठरतात. या दोन्ही बाबतीत त्यांचे व श्रीज्ञानेश्वरांचे विलक्षण साम्य आहे. स्त्री-आत्मज्ञानान्यांमध्ये चटकन लक्षांत येण्याजोग्या म्हणजे मुक्ताबाद्, जनाबाद् व कान्होपात्रा या होत याची तुलना ज्यूलियन् ऑफ् नॉर्विच्, कॅथरिन् ऑफ् सिप्लन् व संत टेरेसा या संत स्त्रियांशी सहज करतां येण्यासारखी आहे. महाराष्ट्रीय संत-स्त्रिया जास्त अंतर्मुख आहेत; तर मादाम् गियोन्खेरीज बहुतेक सर्व पाश्चात्य संत-स्त्रिया कर्ममार्गी आहेत, असा त्यांच्या स्वभावात मोठा फरक आहे, ही गोष्ट खरी आहे. शिवाय महाराष्ट्रीय संत-स्त्रियांच्या लिखाणंत कामवासनांच्या उपमांस अगदी कमी

महत्त्व दिलें आहे, पाश्चात्य स्त्री-संतांच्या वाङ्मयांत या विषयास विशेष प्राधान्य मिळालें आहे. ही गोष्ट निर्विवाद आहे. इकडे हरिजनामध्ये चोखामेळा श्रेष्ठ संत आहे. पाश्चात्य वाङ्मयांत बम् हा चांभार संत प्रसिद्ध आहे. अध्यात्मज्ञान व अनुभव या बाबतीत सत चोखामेळा संत बमूला हार जाणार नाही. परंतु विद्वत्ता व तार्किक ज्ञानाच्या दृष्टीनें बम् श्रेष्ठ ठरतो. 'सूक्ष्म जग,' 'विरोध' व 'साधर्म्य वाद' इत्यादि त्याच्या तार्किक विचारांचा ठसा पाश्चात्य तत्त्वज्ञानावर कायमचा उमटला आहे. सुसिद्ध लॉ, व्हेल्क व संत मार्टिन् हे बम्ने शिष्य होते, ही गोष्ट त्यास भूषणास्पद आहे. श्रीतुकाराम हे एक निराळ्या प्रकारचे महाराष्ट्रीय संत आहेत. यांच्या विचारप्रणालीत व आत्मानुभवांत एक विशेष प्रकारचे व्यक्तिमत्त्व आहे. या दृष्टीनें त्यांची पाश्चात्य संत सुसो यार्शी योग्य तुलना करतां येईल. कारण या दोन्ही संताना परमार्थमार्गावर आनंद व भीति प्रतीत झाली, आर्तता व दुःख भोगावे लागलें, ईश्वरी प्रसादाविषयी त्यांनी अतःकरणास पिळवटणाऱ्या भावेंन देवाची करुणा भाकिली व आक्रोश केला; व शेवटीं त्यांना अवीट आत्मानंदाचा लाभ झाला; या सर्व बाबतींत दोघाचे बरेंच साम्य आहे. श्रीतुकारामांच्या आध्यात्मिक अनुभवाच्या दोन मुख्य पायऱ्या किंवा अवस्था म्हणजे आत्म्याची अंधःकारमय रात्र (Dark Night of the Soul) व ही रात्र संपताच मिळालेला ऐक्याचा निरुपम श्रेष्ठ प्रकारचा आनंद. याबद्दल पुढें विस्तृत विवेचन आलेंच आहे. या दोन अवस्थांचें इंग्लिश बिनियन् यानें वर्णिलेल्या दोन अवस्थांशीं बरेंच साम्य आहे. त्या म्हणजे आध्यात्मिक यात्रेकरूची परमार्थ मार्गावरील प्रगति (Pilgrim's progress) व या अवस्थेंत प्रतीत होणारी देवाच्या दर्शनाची तीव्र मळमळ. या अवस्थेंत अंतःकरणात मरणप्राय होणाऱ्या वेदना सहन कराव्या लागतात व नरकवासाप्रमाणें आत्यंतिक दुःखें भोगावीं लागतात. या अवस्थेंतून पार पडल्यावर अमाप ईश्वरी कृपा (Grace abounding) होते व त्यामुळें दिव्य नवजीवन व त्यातील अनुपम आनंद प्राप्त होतात. हिंवाळा संपल्यावर येणाऱ्या वसंताप्रमाणें पहिली अवस्था संपताच ही दुसरी आनंदमय स्थिति निश्चितपणें प्राप्त होते. या वेळीं बिनियन्च्या ज्ञानचक्षुंस जीजस् खार्ड्स्ट देवाच्या उजव्या बाजूस उभ्य असल्याचें दिव्य दर्शन घडलें! आणखी काहीं बाबतींत श्रीतुकारामाची युरोपीय संत डायोनिशियस (एरि ओपॅजार्ड्) याच्याशी तुलना करतां येईल. घाडसी प्रयत्नानें प्राप्त झालेला ब्रह्म अनुभव म्हणजे देवाचा. 'दिव्य काळा रंग,' असें आध्यात्मिक आनंदाचें सूक्ष्म पृथक्करणात्मक त्रियरण त्यानें केले आहे. या सर्व बाबतींत साम्य असलेली उदाहरणें श्रीतुकारामांच्या अभंगात सापडतील. शेवटीं कर्मयोगी महाराष्ट्र संत श्रीरामदास यांचा तुलना पायथेंगोरस इमेशियेश लायोला व, राईसमुक या युरोपीय संतांशीं करता येईल. पायथेंगोरसला श्रीरामदासांनीं आपल्या शिष्यवर्गाचा एक पंथ स्थापिला व हा पंथ स्थापण्यास त्या वा राजकीय हेतु होता. त्यामुळे श्रीरामदासांची धार्मिक शिकवणूक राजकीय मतानें रंजित

झाली आहे ही गोष्ट नाकबूल करतां येणार नाही. पायथेंगोरसचा आपला पंथ स्थापण्यात राजकीय हेतु स्पष्टच होता. या दोनहि पंथांमध्ये मोठा फरक हा कीं, श्रीरामदासांच्या सप्रदायास श्रीशिवाजी राजे यांचा पुर्णतया राजाश्रय व पाठिंबा मिळाला. परंतु आपलें स्वतंत्र राज्य स्थापण्याच्या राजकीय महत्वाकांक्षेमुळें पायथेंगोरियन पंथ धुळीस मिळाला। उलटपक्षीं, श्रीरामदास व संत लायोला या दोघांनीं राजकारण व अध्यात्म हीं दोन शाखें एकत्र आणण्याचा प्रयत्न केला. श्रीरामदासांच्या शिकवणुकींत या दोहोंचें महत्त्व सारखेंच राहिलें व राजकारणामुळें अध्यात्मास गौणत्व आलें नाहीं. परंतु संत लायोलाच्या बाबतींत राजकारणास इतकें अवास्तव महत्त्व प्राप्त झालें नाहीं. परंतु संत अगदींच गौण ठरलें व पुढें त्याचा मागमूससहि राहिला नाहीं. कर्म व ज्ञान यांचा समन्वय करणाऱ्या श्रीरामदासांच्या दासबोधांत म्हटलें आहे, “ काहीं गल्बला, काहीं निवळ ऐसा कंठित जावा काळ ” ( दासबोध, १९.८.२९ ). हा उपदेश रॉईसब्रुकच्या शिकवणीशीं अगदीं सुंदर जमतो. “ ज्याची दृष्टि अत्यंत अन्तर्मुख झाली आहे, त्यानें आपलें सर्व आयुष्य कर्म व विभ्रांति या दोन गोष्टीतच घालवावें. या दोहोंमध्येच त्यानें पूर्ण व अखंडित रहावें. कारण त्याचें कर्म व ध्यान पुनः पुनः उद्दीपित करण्यास ईश्वर त्यास नेहमीं आदेश देत असतो. वस्तुतः तो देवाच्या हातातील एक जिवंत व उपयुक्त असें साधन बनतो. या साधनाच्या द्वारें ईश्वर आपल्यास वाटेल तें व वाटेल तसें कर्म करवून घेतो. म्हणून ईश्वरेच्छेनें आलेल्या सर्व आपत्ती घातपणें सोसण्याचें सामर्थ्य व धैर्य त्यास मिळतें व ईश्वराचें ध्यान करण्यास किंवा प्राप्त कर्तव्य करण्यास तो सारखाच तयार असतो.”

### ३. आत्मदर्शन

महाराष्ट्रीय संत व पाश्चात्य संत यांच्यामध्ये सामान्यतः किती साम्य आहे याचे येथवर विवेचन झालें. आतां काहीं उतारे देऊन त्यांची शिकवण कशी एकाच प्रकारची आहे. हें पाहूं. प्रथम आत्मदर्शनाचें वर्णन श्रीज्ञानेश्वर, टॉलर व रॉइसब्रुक यांनीं बहुतेक एकाच भाषेंत केलें आहे. श्रीज्ञानेश्वर सांगतात. कां, “आत्मज्ञानाच्या खड्गानें भवाश्रयाचें वर वाढणारें मूळ छेडून टाकल्यावर आपलें रूप आपणांस पाहावयास मिळतें. परंतु हें आरशांतलें आपलें प्रतिबिंब नव्हे. कारण आरशांतील प्रतिबिंब म्हणजे पाहणाऱ्या मनुष्याचेंच दुसरें रूप होय. आत्म-दर्शन हें जिवंत झग्याप्रमाणें आहे. तो झरा विहिरींत लागला नाही तरी आपल्यांतच परिपूर्ण असतो. पाणी आटल्यावर प्रतिबिंब मूळ बिंबांत मिळतें. घट फुटला कीं, घटकाश महदाकाशांत मिळतें. लांकूड जळल्यावर अग्नि मूळ रूपास येतो. त्याप्रमाणें आपण आपलें रूप पहावयाचें असतें. तें न पहातां पहावें व न जाणतां जाणावें. ज्यापासून हें सर्व विश्व निर्माण झालें त्यासच आदिपुरुष म्हणावें. या मूळ पुरुषास पहावें या उद्देशानें

आयुष्याचा तिठकारा येऊन व ध्येय गांठल्या शिवाय पुनः परत यावयाचें नाही अशा दृढ निश्चयानें खरे सुमुख्य योगमार्गानें गेले, त्यानीं आपला अहंभाव टाकून दिला. आणि ते मूळ घरास आले, जसें थंडीमुळेंच थंडीनें कुडकुडावें, किंवा बर्फानेंच बर्फ बनावें, त्याप्रमाणें ही आत्मवस्तु आपणच आपल्यासाठीं आपल्यांतच राहते. थेंबें एकदां आल्यावर पुनः परतणें नाही. (ज्ञानेश्वरी १५. २६६-८३). आतां संत टॉल्स् काय म्हणतात तें पहा : “सर्व प्रकारचीं साधनें करावीं. त्यांच्या साहाय्यानें बाह्य पुरुषाचें (देहाचें) आंतरपुरुषात (आत्म्यांत) पूर्ण रूपांतर करावें. म्हणजे उघडें परब्रह्म अशा शुद्ध जीवाच्या अंतरतम भागामध्यें प्रवेश करतें व आत्मा परमात्म्याशीं पूर्णतया एक बनतो. अशा जीवात्म्यास आपल्या स्वतःस पाहतां आले तर ‘आपण परमात्माच आहो व त्याच्या इतकेंच उदात्त व श्रेष्ठ आहों, असें त्यास दिसतें व पूर्वीं होती त्यापेक्षां हजारों पटीनें श्रेष्ठ बनलों असें त्यास दिसेल” (ट्रीनिटी नंतर १५ व्या रविवारी दिलेलें प्रवचन.) आतां संत रॉइस्बुक् काय म्हणतात तेंहि ऐकू या. “अंतवर्ती दिव्य ज्योतीमुळें हे ध्यानमग्न साधक पूर्णतया बदलून जातात व ज्या ज्योतीच्या साहाय्यानें जी ज्योत ते पाहातात, त्या आत्मज्योतींतच मिळून ते एकरूप होतात. अशा प्रकारें चिरंतन प्रतिमेचें ध्यान करणारे साधक तद्रूपच होऊन राहतात. ईश्वर, सर्व जग व त्यांतील वस्तू सर्व एकरूप असल्याचें ध्यान केल्यानें तें सर्व आत्मज्योतींत सुस्नात झाल्याचें दिव्य दर्शन त्यास घडतें.” उपनिषदातील आत्मदर्शनाची शिकवण अशाच प्रकारची व याच अर्थाची आहे. साधक अनुभूतीचे उच्चतम शिखर गांठतो, तेव्हा “तो आपले स्वतःचें रूप दिव्य तेजोबलयात तळपत असलेलें आपण पाहतो.” यावरून आत्मदर्शन हें अनुभवाचें उच्चतम शिखर कसें आहे व त्याबद्दल विविध काळांतील व देशातील आत्मज्ञांचे स्वानुभवाचे उद्गार किती अगदीं सारखेच आहेत हें सहज कळेल.

## ४. आत्मा व देव यांचें ऐक्य.

आतां जीव ब्रह्म एकरूप आहेत यासंबंधी श्रीज्ञानेश्वर, सेंट् जॉन् ऑफ् दि क्रॉस् व प्लॉटिनस् यांची शिकवण एकच कशी आहे, हें पाहूं. श्रीज्ञानेश्वर म्हणतात, “श्रीकृष्ण व अर्जुन म्हणजेच देव व भक्त, हे समोरासमोर ठेविलेल्या दोन स्वच्छ आरशांप्रमाणें होते. एकाचीं अनंत प्रतिबिंबे दुसऱ्यांत पडत होती. अर्जुनानें श्रीकृष्णासह आपणांस श्रीकृष्णामध्यें पाहिलें. श्रीकृष्णानें अर्जुनासह आपणास अर्जुनामध्ये पाहिलें आणि संजयानें त्या दोघांना एकदम एकत्र पाहिलें। एक आरसा दुसऱ्या आरशापुढें ठेवला तर कोणता आरसा कोणास प्रतिबिंबित करील ?” कॅटिकल् नामक ग्रंथात सेंट् जॉन् ऑफ् दि क्रॉस सांगतात कीं, आत्मा व परमात्मा प्रेमरज्जुनें इतके घट्ट एकत्र बांधले गेले आहेत व ते इतके एकरूप बनतात कीं, त्यांच्या मूळ रूपांत

पूर्ण फरक पडतो. प्रेमाने ते एकरूप होतात. व एकमेकांत तादत्म्य पावतात. ते वस्तुतः भिन्न असले, तरी बाह्यतः व ऐश्वर्याने आत्मा देवासारखा दिसतो आणि देव आत्म्यासारखा दिसतो ” “ तुझ्या सौंदर्याने माझे हृदय पूर्ण रूपांतर होऊ दे की. आपण दोघेहि सारखेच सुंदर व आम्हां दोघाचे सौंदर्य तुझ्या दिव्य सौंदर्यांत प्रतिबिंबित होऊ दे. आपण परस्परांकडे पहात असतां एकाचे स्वतःचे सौंदर्य दुसऱ्या-मध्ये दिसू दे. तसेच दोघांचे सौंदर्य वस्तुतः तुझेच सौंदर्य असल्यामुळे माझे सौंदर्य तुझ्यांत विरून जाऊ दे. म्हणजे मग मी तुला व मला तुझ्या सौंदर्यातच पाहीन. तूं मला तुझ्या सौंदर्यात पाहशील कारण तुझे सौंदर्य तेंच माझे होईल व आपण एकमेकांस तुझ्या सौंदर्यातच पाहूं ” संतश्रेष्ठ प्लॉटिनसूहि सांगतात की, “मनुष्य जर त्या एकरूप तत्त्वाशी तल्लीन झाला, तर त्यामुळे त्यास एक रूपत्व प्राप्त होतें. त्या एकाची प्रतिमा बनून आपल्यापासून भिन्न झाला, म्हणजे तो जीवनप्रवासाचे अंतिम ठिकाण गांठतो व त्याचा प्रवास संपतो.



## MATUNGA CLEANING WORKS

ESTD. 1934

Prop. S. V. PRADHAN

MODI NIWAS, BOMBAY 19

Washers, Dyers and Dry Cleaners.

A Pleasure to You—A Satisfaction to Us

Chemical Cleaners, Super Fine Darners

Master Dyers

FOR

Cotton, Woollen, Silken & Jari Whole Cloths

## ◆◆ शोभती साईनाथ मंदिरीं ◆◆

धन्य ती शिरडी नगरी खरी  
शोभती साईनाथ मंदिरीं ।  
नाथ ते उठतां सकाळीं  
भक्तजन गाती भूपाळी  
घरती काकड आरती करीं ॥ १ ॥

नित्य मग पुजापाठ करती  
बहूविध वस्त्रां चढविती  
फुलांच्या राशी त्या चरणावरीं ॥ २ ॥  
भक्तिचा सोहळा तो आगळा  
पुजिती साईनाथ भोळा  
साईची कृपा ती सर्वावरी ॥ ३ ॥

## ★ साई, असूं दे तुझी सांवली ★

माझ्या चंद्रमौळी संसारी  
साई, असूं दे तुझी सांवली ॥ १ ॥  
पंचपक्वानें कोणी खावो  
आणि नित्य तें तुजला देवो  
माझ्या भातभाकरीवरी  
साई, असूं दे तुझी अंगुली ॥ २ ॥  
षोडशोपचारें पुजा करो कोणी  
लाखों रुपये उधळो धूजनीं  
माझ्या आसुसलेल्या नयनीं  
साई, दिसूं दे तुझी मूर्ति ॥ ३ ॥

—गोविंद केशव पेठकर, नासिक



# घायांची कीट



श्रीमती सुमन पी. गोरे, जमशेदपूर इनर सर्कल रोड, पोष्ट कदमा, जमशेदपूर  
या लिहितात की:

माझे वडील परशुराम कृष्ण गोरे हे येथील टाटाचे भव्य कारखान्यांत नोकरीस आहेत. चालू जुलैचे ९ तारखेस एकाएकी त्यांना अर्धोगवायूचा झटका आलेने ते दिवशीं कसे तरी दोन प्रहरी कामावरून घरीं आले. नित्याप्रमाणें सर्व कामें केलीं. तसेच दुसरे दिवशीं रोजचे प्रमाणें कामावर गेले. संध्याकाळीं घरीं आले तो कालच्या झटक्यापेक्षां आजचा आलेला झटका तीव्र जाणवत होता. शेवटीं रात्री जवळच राहणारे डॉक्टर यांना बोलावून त्यांना वडिलांची प्रकृति दाखविली. डॉक्टरांनीं ताबडतोब औषध दिले आणि सांगितले की, सकाळपर्यंत वाट पहा आणि उजाडताच हॉस्पिटलमध्ये जाऊन भरती करा. तेथें नेल्यानेच लवकर बरे होण्याची शक्यता आहे. डॉक्टरांचे हे उद्गार ऐकून आम्ही सर्वजण कोणत्या प्रसंगाला तोंड द्यावे लागणार म्हणून घाबरून गेलो. ती रात्र कशी तरी काढली, पण सकाळीं पाहतात तो एक एक विचित्रच प्रकार दृष्टोत्तरीस येऊ लागले. ते म्हणजे माझे वडिलांना ह्या अचानक आलेल्या झटक्याचा परिणाम की काय, ते भ्रमिष्ठासारखे वागू लागले. कपळ्याची शुद्ध सुद्धा नव्हती. मग ताबडतोब कंपनीचे डॉक्टराना बोलाविले. त्यांनी माझे वडिलांना तपासले आणि आपले बरोबर वडिलांनाही हॉस्पिटलमध्ये दाखल करणेस घेऊन गेले. तेथें नेल्यानंतर वडिलाची प्रकृति पहिल्या दोन दिवसांत तर बघवेना अशी झाली होती. तिकडे डॉक्टरांचे इलाज चालू होते आणि आम्ही इकडे परमेश्वराजवळ नवस मागून घेऊन वडिलांची प्रकृति लौकर बरी करण्यास सागत होतो. असे करता करता २०-२२ दिवसानंतर डॉक्टरानीं माझे वडिलांना तुम्ही घरीं जाऊ शकता असे सांगितले. डॉक्टरानीं अशी परवानगी कशी दिली ते डॉक्टरच जाणे; कारण वडिलांचे प्रकृतीत म्हणावा तितका फरक पडला नव्हता. त्यांना डाव्या पायाने टेकून चालता येत नव्हते की त्या बाजूचे हाताने कोणतीही वस्तु उचलता येत नव्हती; की तो हात स्वतःचा स्वतःला या जागेवरून दुसऱ्या जागेवर ठेवता येत नव्हता. तरी पण डॉक्टरानीं दिसचार्ज केल्यामुळें नाइलाजाने वडिलांना घरीं आणावे लागले.

वाडिलांना घरी आणल्यानंतर औषधोपचार केले. आता बराचसा फरक जाणवू लागला आहे. वडील जेव्हा हॉस्पिटलमध्ये होते तेव्हा त्यांनी आपणास लौकर बरे वाटू दे आणि डिस्चार्ज करू देत म्हणजे आपण श्री साईबाबांचे चरणीं दहा रुपये पाठवून प्रसाद व उदी मागवू असे म्हणाले होते. वडील घरी आलेनंतर त्यांनी बाबांचेकडे ५ रु. ५० पै. ची पाठवणी केली व प्रसाद, उदी व श्री साईचरित्र मागाविले. त्याप्रमाणे श्री दासगुणकृत श्री साईचरित्राचे चार अध्याय आले, पण उदी व प्रसाद का आला नाही म्हणून आम्ही वाट पहात होतो. या मुदतीत माझे वडील दर महिन्यास डॉक्टर तपासणिसाठी हॉस्पिटलमध्ये जात होते. पण प्रत्येक वेळेला म्हणजे तीन खेपेला डॉक्टरांनी माझे वाडिलांना फिट न करता अनफिट म्हणून सांगितले व तसा सर्जिकेकडवर शिरा मारीत होते. इकडे आम्ही नेहमी बाबांचे ऊदी व प्रसादाची वाट पहात असू. तेव्हा आम्हांला असे वाटू लागले की आम्ही १० रुपये पाठवू म्हणून मागून घेतले आणि ५ रु. ५० पैसे पाठविले. मनांत विचार आला की, आपण जर आपल्या दिलेल्या शब्दाला जागलो नाही तर बाबातरी कसे आपलेकडे पहातील आणि त्यांची कृपातरी कशी होणार? हा विचार मनांत येतांच वाडिलांनी बाबांचेकडे १० रु. पाठविणेस सांगितले. त्याप्रमाणे माझा भाऊ दि. १६।११।६५ रोजी सकाळी पोस्टांत मनिऑर्डर करणेस गेला. मी त्यावेळी दरवाज्याचे आतील बाजूस घरी तादूल निवडीत बसले होते. ती सकाळची ९-९॥ ची वेळ होती. एकाएकी कोणाच्या तरी आवाजाने माझे, आमच्या घराच्या गेटापाशी लक्ष गेले. ती एक वृद्ध भिक्षेकरी दारात उभा राहिलेला पाहिला, आणि त्याला पाहतांच माझे तांदूल निवडण्याकडील लक्ष उडून माझी नजर दरवाजापाशी असलेल्या त्या वृद्धावर केंद्रीत झाली. त्या वृद्धाचा चेहरा हुबेहुब बाबांचेसारखा, त्यांचेप्रमाणेच डोकीला बांधलेले फडकेही त्या वृद्धाचे डोकीवर बांधले होते. माझी नजर त्यांचे चेहऱ्यावरून

## ए. आर. सावंत अँड ब्रदर्स

३६३, मंगळदास मार्केटसमार, मुंबई नं. २. टेल. नं. २२८४४

तयार कपडे, सर्व प्रकारची होजियरी तसेच टॉवेलस, चादरी व

पडद्यांचे कापड मिळण्याचे एकमेव ठिकाण. होलसेल व रिटेलर्स



हालेचना, त्यांचे अंगांत काय होते वगैरेबद्दल मला कसलीच शुद्ध नव्हती, वेळ्या-प्रमाणेच मी त्यांचेकडे सारखी पहात होते. त्यांना कोणी भिक्षा घातली की नाही, ते किती वेळ होते, ते कोणत्या बाजूला गेले आणि केव्हां गेले याची मला काहीच शुद्ध नव्हती. बराच वेळ झाल्यानंतर दरवाजापाशी असलेला वृद्ध भिक्षेकरी जेव्हां दिसेनासा झाला तेव्हां माझी तंद्रा भंग पावली, आणि मी शुद्धीत आले. त्यानंतर आमचे देवघरात असलेल्या बाबाचे फोटोकडे पाहिले, आणि नंतर खात्री झाली की, जो वृद्ध भिक्षेकरी आला होता तो भिक्षेकरी नसून भिक्षेकरेच्या रूपातील बाबाच होते. आणि नंतर जस जसे आठवू लागले तेव्हा असे वाटू लागले की आपण उठून त्यांना भिक्षा का घातली नाही! एरवी, कोणताही भिक्षेकरी येवो त्यास मी सहसा कधी रिकामे हाती पाठविले नव्हते आणि आज आपले हातून असे कां झाले! म्हणून राहून-राहून आश्चर्य आणि वाईट वाटत आहे. प्रत्यक्ष साईबाबा आले असतांनासुद्धा मला नमस्कार करण्याची शुद्ध राहिली नव्हती. म्हणून त्यानंतर येईल त्या भिक्षेकरेच्यास मी मनोमन नमस्कार करित असते.

२ - ३ वर्षांपासून आमचे घरी श्री साईबाबाचा फोटो असून आम्ही त्याची दर गुरुवारी आरती करतो. प्रसादाचा नैवेद दाखवितो. ४ - ५ महिने झाले. नित्य-नियमाने मी दररोज बाबाची आरती वगैरे करीत असते. मला कोणते दुःख येवो वा सुख होवो. मी बाबांना सागत असते. आनंदांतसुद्धा मी बाबांना त्रिस्त नाही. परवा झालेल्या बाबांच्या दर्शनाने माझा त्यांचेवरील विश्वास तर आणखीनच वाढला आहे माझे प्रत्येक बाबतीत मला बाबांचेकडून नेहमीच सहाय्य होत असते. आम्ही बाबांना जो दर गुरुवारी नैवेद दाखवितो तो प्रसाद आम्ही बाबांचे फोटा व इतर देवदिकाच फोटोतील मुखात थोड्यासा चिकटावितो आणि नंतर तो प्रसाद आम्ही ग्रहण करतो. हा प्रसाद प्रथम प्रत्येक देवाचे तोंडांत देतो. हे अनुकरण मी माझे पुण्यास साहाय्य असलेल्या मावशीकडून शिकले.

जे दिवशी भिक्षेकरेच्याचे रूपांत बाबांनी मला दर्शन दिले त्यावेळी माझे आईने बाबांना २ पैसे घातले व तो भिक्षेकरी जाताना हिंदीतून म्हणाला, "आपका बाबू अच्छा हो जायेगा" हे सर्व मला नंतर आईकडून समजले. त्यावेळी आई म्हणाली, त्या वृद्धाचा चेहरा बाबांचे सारखा दिसत होता. माझे वडाल परवा २४ नोव्हेंबरला पत्र डॉक्टर तपासणीस हॉस्पिटलमध्ये गेले होते. तेव्हा काणतेही कारण न दाखविता डॉक्टरानी माझे वडिलांना आतांपावेतो माझे वडील अनफिट होते ते फिट झाले, आणि आनंदाची बातमी म्हणजे माझे वडील आज २५ नोव्हेंबरपासून कामावर जाऊ लागले.

बाबांनी भिक्षेकऱ्यांच्या रूपांत येऊन जो आशीर्वाद दिला व त्याप्रमाणे माझे वडिलांना ८ दिवसांत बरे वाटले ही बाबांची कृपा नव्हे कां ? म्हणजे बाबा हे भक्तांना अद्याप निर्गुणाचे सगुणत्व दाखवून भक्ताना अद्याप भेटतात. ही बाबाची लीला असलेनें मला बाबांनी दर्शन दिल्यापासून वरचेवर त्यांनी घेतलेले भिक्षाऱ्यांचे रूप वरचेवर माझे डोळ्यांसमोर येऊन डोळ्यातून नेहमी आनंदाचे अश्रू येनात व कंठ भरून येतो, असें हे बाबांचे कौतुक करावे तेवढें थोडेच आहे. तात्पर्य हे की बाबा भक्तांच्या हाकेला नेहमीच 'ओ' देतात व त्यांना संकटकाळी मदत करतात.

## —★-सेतू-★-

मातीलाही कळेल बाबाऽ तुमच्या मनिचा हेतू ॥ १ ॥

घरती अंबर व्यापून राहिल । तुझ्या कृपेचा सेतू ॥

साईरे ! देवांचा देव तूं ॥ १ ॥

धर्माची जमिं असे विविधता । एकाचि सकलामधिं मानवता ।

व्यर्थ अहंता एक देवता । अंतर्यामी शोधून वच तूं ।

साईरे ! देवाचा देव तूं ॥ २ ॥

## —तूंच खरा सोबती—

असार माया संसाराची, तूंच खरा सोबती—साई, तू दे आम्हा सन्मति ॥ १ ॥

दांभिकतेचा चाले गौरव या जगतावरती । स्वार्थाची ही सगळी नाती

कुणि न कुणाचा अंति ॥ १ ॥

मोहपटल हें अवघे येथील—सारुनिया दूर ॥ २ ॥

या घरतीवर तुझ्या कृपेचा वाहू दे पूर ॥ ३ ॥

कृपावंत तू तारक असशी । आणि मनाचा भोळा ॥ ४ ॥

त्रिभुवन शालें तव चरणार्शी म्हणून अवघे गोळा ॥ ५ ॥

संकटाची ती नसे तमा, तुज निजभक्तांची क्षिती ।

नाम तुजें घेता भक्तांना—भक्तांना सद्गति ॥ ६ ॥



नोव्हेंबर १९६५

या महिन्यात श्रीसाईबाबांचे समाधी दर्शनास बाहेरगांवची भक्त मंडळी नेहमी-प्रमाणे आली होती. कांहीं कलाकारांनी श्रीपुढे हजेरी दिली ती खालील प्रमाणे—

### कीर्तन

श्री. द. दा. ऊर्फ नानासाहेब रासने यांनी श्रीपुढे तीन कीर्तने केली तसेच सौ. वनमाला गोविंदराव रानडे एम्. ए. बी. टी. पुणे. तसेच श्री. ह. म. प. हिमतराव मोरे. ( तळेगांव, ता. चालीसगांव ) पू. खा. तसेच श्री. ह. म. प. रामचंद्र शंकर-महामुनि, सु. अमळनेर व, सौ. शोभनाबाई रा. महामुनि, अमळनेर पू. खा. श्रीमंदिरांत कीर्तने झाली.

### गायन

श्री. अमिचंदजी मास्तर, सु. मुळंड, जि. ठाणे. कुमारी अलकनंदा गोविंदराव रानडे, पुणे. श्री. नाथा घोडिबा जगन्ने अहमदनगर. सौ. शकुंतला मोरेश्वर जोशी, नाशिक. कु. विमलवाई भाऊसाहेब राजशिके, जळगांव. पू. खा. श्री. काशिनाथ जोजी, वाकोला मुंबई ५५.

### तबलावादन

श्री. रघुनाथ तात्याबा मोरे, मुंबई ( गंगाधर नाट्य मंडळी ) माजी तबलजी.

### नृत्य व जादुप्रयोग

श्री. रामास्वामी, टी. आर. सुंदरम्. पी. आर. सुनीता माटुंगा मुंबई.

### साईसंस्थान नोकर भजन मंडळ

या महिन्यांत साईसंस्थान नोकर मजनी मंडळ दोन भजनाचे कार्यक्रम झाले,

### मोठ्यांच्या भेटी

मे. अभ्यंकरसाहेब हायकोर्ट जज मुंबई.

मे. के. पुट्टस्वामी सहकार मंत्री म्हैसूर.

मे. जमखंडीमठ सी. ए. रजिस्ट्रार ऑफ को-ऑपरेटिव्ह डि. म्हैसूर.

मे. चिन्मुळगुंद रजिस्ट्रार फॉर को-ऑपरेटिव्ह अहमदनगर.

मे. साठेसाहेब ( संरक्षण खाते ) जाईट सेक्रेटरी भारत स. दिल्ली

मे. हत्यंगडीसाहेब सिटी सिव्हील आणि सेशन जज मुंबई.

मे. डब्ल्यु. के. पाटील डी. आय्. जी. ऑफ पोलीस मुंबई.

मे. भावेसाहेब डी. एस. पी. अहमदनगर.

मे. डी. आर. खडके. असि. पोलीस कमिशनर मुंबई.

# नामदेवांची त्राणी

अनुवादक : गणेश विष्णु कवित्कर, एम्. ए.

## पाखंड भक्ति

रामकी भगति दुहेली रे बापा ।

सकल निरंतर चिन्हीले आपा ॥ १ ॥

बाहिर उजैला भीतरीं मैला ।

पानी पखारत पर न गहिला ॥ २ ॥

पुतला देवकी पाती देवा ।

दुर्दू बिघ नाम न जानै सेवा ॥ ३ ॥

पाखंड भगति राम नहिं रीझै ।

बहुरा आंध्या लोग पती जे ॥ ४ ॥

नामदेव भणे मोरे नैन पलटा ।

राम चरना चित्त बहु पैठा ॥ ५ ॥

अर्थः—अरे! राममकीचा सुकाळ होऊं लागला आहे. बावा!! सर्व अंगावर आपण होऊन राममुद्राकित केलें आहे. पण अतरंगात मळ आहे, दोष आहेत. पाण्यानें वरवर प्रशाळलें परंतु अहंकार गेला नाही. बाहुल्याच्या देवी केल्या आणि पत्र्यांचे देव केले पण या दोन्ही प्रकाराचे नाम व सेवा जाणत नाहीस, अशा पाखंडी भक्तीनें राम प्रसन्न होत नाही. आंधळे व बहिरे एकबेळ फसतील. नामदेव म्हणतात माझे नेम पालटले आहेत व चित्त रामचरणीं लागून राहिलें आहे.

॥ श्रीसाईनाथ प्रसन्न ॥

## म हिला वस्तु भांडार

भरतकाम, विणकाम, शिवणकाम  
यांस लागणारे सर्व साहित्य व भरतकामाचीं पुस्तके  
लेंकर, गंगावने आणि सौंदर्यप्रसाधानांचे व्यापारी.

छबीलदास रोड, दादर, मुंबई २८. (वेस्टर्न रेल्वे)

\* आमची कोठेही शाखा नाही. \*

**Books published and Sold by Sai Baba Sansthan, Shirdi**

**श्री साईबाबा संस्थान, शिरडी संस्थेतर्फे प्रकाशित  
व विक्रीकरिता ठेवलेली पुस्तके**

( १ )	श्रीसाईसच्चरित्र ( मराठी )	श्री. दाभोळकरकृत	७-००
( २ )	"	( हिदी ) श्री. टाकर	४-५०
( ३ )	"	( गुजराथी ) श्री. सोमपुरा	३-७५
( ४ )	"	( इंग्रजी ) Shri Gnan	४-००
( ५ )	"	( Kannad ) N S Anantha Raam	३-००
( ६ )	Glimpes of Indian Spirituality—by Pradhan		१-००
( ७ )	Glimpes of Indian Spirituality ( Telgu )		१-००
( ८ )	श्री साईलीलामृत ( मराठी )	श्री. आगास्करकृत	२-००
( ९ )	"	( हिदी ) श्री. चिटणीस-दिल्ली	२-५०
( १० )	साईबाबा-अवतार व कार्य ( मराठी )	श्री. धोंड	२-००
( ११ )	साईबाबांचे ४ अध्याय ( मराठी )	श्री. दासगणू	००-५०
( १२ )	सगुणोपासना	( मराठी ) श्री. भीष्म	००-२५
( १३ )	"	( गुजराथी लिपीत ) श्री. भीष्म	००-२५
( १४ )	श्री रुद्राध्याय ११ वा ( मराठी )	श्री. दाभोळकर	००-१२
( १५ )	स्तवन-मंजरी	( मराठी ) श्री. दासगणू	००-१३
( १६ )	श्री साई-सुमनांजली ( मराठी १०८ नावे )		००-०६
( १७ )	कीर्तन पंचक	( मराठी ) श्री. देव	१-५०
( १८ )	शीलधी	( मराठी ) डॉ. गव्हाणकर	००-७५
( १९ )	श्री साईगीतांजलि ( मराठी )	कवि श्रीपाद	००-१२
( २० )	Spiritual Symphony by R S. Hareshud Mehta		२-५०
( २१ )	Side lights on Sai Baba ( Eng. ) Calcutta		००-७५
( २२ )	Guide to Shirdi ( English )		००-१२
( २३ )	स्तवनमंजिरी व सुमनांजली ( मराठी )		००-२०

**Colour pictures of Sai Baba by Neroy**

( 1 )	Baba sitting on Stone 15" × 20" Thick	1-00
( 2 )	" " " 9½" × 13½" medium	00-37
( 3 )	" " in Dwaikamai 9½" × 13½" medium	00-50

Other different poses of Sai Baba in colour according to different sizes varying in prices

Commission to Sellers 25% except on 2 to 10 for which only 25 nP. and 37 nP. for No. 1 Postage Extra ( minimum purchase of Rs 15 ). Can be had from ( मागवार्ता ) :

1. Executive officer Shri Sai Baba Sansthan,  
P. O Shirdi Dist Ahmednagar
2. Sai Baba Office ' Sai Niketan ',  
Dr Ambedkar Road, Dadar, Bombay 14

मालक : श्री साईबाबा संस्थान, शिरडी, आंबेडकर रोड, दादर, मुंबई १४ करिता

पत्तासूचक : श्री श्री पोस्टलीम संस्था १५



संगीताची मोहिनी  
माणसाला मंत्रमुग्ध करते,  
त्याचप्रमाणे कुठल्याहि  
हृदयंगम चित्राची मुद्रणकृति  
वाचकाला नयनमुग्ध करते!



आणि म्हणूनच  
हाफ-टोन, लाईन, थ्री अँड फोर कलर ब्लॉक्स,  
ऑफसेट प्लेट्स, स्टीरियोज इत्यादि  
आणि त्याचप्रमाणे वैशिष्ट्यपूर्ण  
सवांगसुंदर कॅलेंडर्ससाठी—

# डी. डी. नेरॉय

५३४, सॅंडहर्स्ट ब्रिज, चौपाटी, मुंबई  
टेलिफोन : ७५०४७

डी. डी. नेरॉय यांनी खास तयार केलेले श्री साईबाबांची तीन  
रंगी चित्रे, दारुकामाई व दगडावर बसलेले - साईज ६ x ८,  
१० x १४, १४ x २० ग्वाळीळ ठिकाणी मिळण्याची खास  
व्यवस्था केली आहे.

श्री साईबाबा संस्थान


मु. पो. शिर्डी, जि. अहमदनगर व

साईनिकेतन, डॉ. आवेडकर रोड, दादर, मुंबई १४.

मुद्रक : श. कृ. सापळे, रामकृष्ण प्रिंटिंग प्रेस, मोरबाग रोड, दादर, मुंबई १४.

संपादक व प्रकाशक : बी. जी. पोतनीस, 'साई निकेतन', डॉ. आवेडकर रोड,  
सोदादाद सर्कलजवळ.

स्थापना १९१६



साईबाबांच्या  
मूर्ती पूजेची भांडी

व

घांदीचे  
सोन्याचे  
मोत्यांचे

सर्व प्रकारचे दागिने तयार करणारी मुंबईतील विश्वासू सुप्रसिद्ध पेढी

ई. आर. मालपेकर

जितेकर चाल, ठाकुरद्वार, मुंबई नं. २

ट. न.

२९६३१



## श्री साई वा कसु धा

श्रीसाईबाबा कधीं उपाशी रहात नसत व कोणालाही उपाशी राहूं देत नसत, उपाशी माणसाचें चित्त ठिकाणावर राहूं शकत नाहीं. तशा माणसाकडून परमार्थ कसा घडावा ? अगोदर आपण आपला आत्मा संतुष्ट केला पाहिजे. उपाशीं पोटीं देव मिळूं शकत नाहीं. 'पोटीं नसतां अन्नाचा गोळा । देव कवण्या डोळे पहावा । कवण्या चाचे महिमा वर्णावा । कर्णे परिसावा तो कवण्या ॥ असें बाबा म्हणत असत. अन्नमय प्राण ! मग अन्नाचा त्याग करून कसें बरे चालेल ! प्रत्येकानें हा उपदेश आपल्या हृदयांत सांठवून त्याप्रमाणें आपलें वर्तन ठेविळें पाहिजे.

—श्रीसाईसञ्चरित्

## श्रीसाईलीला

[ शिरडी संस्थानचें अधिकृत मासिक ]

वर्ष ४४ वें ]

फेब्रुवारी १९६६

[ अंक ११ वा

: संपादक :

श्री. बी. जी. पोतनीस

वार्षिक वर्गणी रु. ५ ( ट. ख. सह )

टे. नं. ४४३३६१

: कार्यालय :

साई केतन, डॉ. आंबेडकर रोड, खोदादाद सर्कल जवळ, प्लॉट नं. ८०,  
बी, दादर, मुंबई १४.



# प्रिय वाचक—

गेल्या महिन्यांतील सर्वांत महत्त्वाची व अत्यंत दुःखाची घटना म्हणजे आपले लोकप्रिय व साधुतुल्य पंतप्रधान ना. लालबहादूर शास्त्री यांचे ताश्कंद येथे घडलेले एकाएकी व सर्वांच्या मनाला चटका लावणारे दुःखप्रद निघन होय. भारत व पाकिस्तान यांच्यांत सख्य घडवून आणणारा करारनामा होऊन त्यावर उभयपक्षां सहा झाल्यानंतर कांही तासानी मृत्यूने त्यांच्यावर अचानक घाला घातला व त्यांचा आणि आमचा कायमचा वियोग घडवून आणिला. आपल्या असीम त्यागाने, जनतेसंबंधींच्या कळकळीने व कर्तव्यदृष्टीने त्यांनी सर्वांच्या अंतःकरणांत बहुमानाचे स्थान मिळविले होते. अशा प्रकारचे कृतार्थ मरण फारच थोड्या लोकांच्या वांट्याला येत असते. आपल्या मातृभूमीच्या कल्याणाचा त्यांनी सतत ध्यास घेतलेला होता. आणि ते कल्याण कार्य करतां करतां त्यांच्या वांट्यास मरण यावे ही त्यांच्या दृष्टीने भाग्याची गोष्ट असली तरी आम्हां भारतवासीयांच्या दृष्टीने ही अत्यंत दुःखदायक घटना आहे. आज सारी जनता यांच्यासाठी हळहळत आहे. त्यांची सध्याच्या आणीबाणीच्या प्रसंगी आपल्या देशाला फार मोठी गरज होती.

आपले पाहिले पंतप्रधान लोकप्रिय पांडित जवाहरलाल नेहरू हे निघन पावल्यानंतर पंतप्रधानपदावर राष्ट्राने त्यांची नियुक्ति केली. गेले अठरा महिने या देशाच्या दृष्टीने फार आणीबाणीचे होते. त्या काळांत त्यांनी जी कामगिरी पार पाडिली व त्रिकूट प्रसंग आले असतां वेळोवेळी त्यांनी जो कणखरपणा व योग्य वेळी योग्य निर्णय घेण्याची जी तडफ दाखविली ती खरोखर अविस्मरणीय आहे. त्यांची ती सर्व कारकीर्द सुवर्णक्षरानी लिहून ठेवण्यासारखी उज्ज्वल आहे. त्या अठरा महिन्यांच्या कारकीर्दीत शास्त्रीजींनी जगाच्या दृष्टीने भारताला उच्च स्थानावर नेऊन बसविले. भारतीय जनता नेभळट नसून वाटेल त्या संकटास वीराप्रमाणे तोंड देणारी व प्राणपणाने लढणारी आहे ही सर्व जगाला दाखवून दिले.

लालबहादूर शास्त्री यांची गणना या देशांत जे सत्पुरुष होऊन गेले त्या संतमालिकेत करावी लागेल. त्यांचा जन्म गरिबीत झाला, ते गरिबीत लहानाचे मोठे झाले, पंतप्रधानपदावर आरूढ झाले तरीहि ते गरिबीचे व साधे जीवन जगले. गोरगरीबांनी सुखी व्हावे म्हणून आपल्याकडून करतां येईल ते त्यांनी केले व आणि पुष्कळ कांही त्यांना गरिबांसाठीं करायचे होते. शेवटीं त्यांचे निघन झाले त्यावेळींहि त्यांनी कोणत्याहि स्वरूपांत धनदौलत जवळ केलेली नव्हती. बँकेत त्यांच्या नांवावर पैसे नव्हते. त्यांची म्हणायला टीचभर जागा जागा नव्हती. रहायला स्वतःचे असे

शोषडेंहि नव्हतें । त्या गोष्टीचा हव्यास त्यांनी कधी केला नाही. त्यांनी मंत्रिपद भूषविलीं. फार काय ? सर्वांत उच्च असें पंतप्रधानपद कर्तव्यनिष्ठेमुळे व इतर बहुमोल गुणामुळे त्यांच्या वाट्यास आले. त्यांनी वाटेल तेवढे ऐश्वर्य व ऐषआराम भोगावा असे उच्चांतील उच्च अधिकार त्यांच्या वाट्यास आले तरीही ते पूर्वी जसे होते तसे गरीबच राहिले.

शास्त्रीजींची थोरवी या त्यांच्या वागण्यांत आहे. महात्मा गांधींचे ते सच्चे शिष्य होते. 'जे का रंजले गांजले, त्यासी म्हणे जो आपुले । तोचि साधु ओळखावा, देव तेथेंचि जाणावा ।' या कोटींतील ते सत्पुरुष होते.

अशा थोर पदाला पोहोचण्याचें भाग्य फारच थोड्या लोकांच्या वाट्यास येत असतें. तें अनन्य साधारण भाग्य शास्त्रीजींच्या वाट्यास आलेलें होतें. हिंदी जनतेपुढें व विशेषतः उच्च स्थानीं विराजमान झालेल्या अधिकारी वर्गापुढे त्यांनी एक उच्चतर असा अनुकरणीय आदर्श ठेविला आहे. देशासाठी मनुष्य किती स्वार्थत्याग करूं शकतो याचें उज्वल उदाहरण आपल्यामागे त्यांनी आमच्यासाठीं ठेविलें आहे.

मरण हें कोणालाही चुकवितां येणार नाही. जो जन्माला आला तो कधी ना कधी मरायचाच. परंतु देशासाठीं कर्तव्य करतां करतां मरण येणें म्हणजे तें अमरपणच होय. मनुष्य मरणानें जगतो म्हणतात. "व्याधिं मरण, अमरण ये मग तें !" परंतु तत्पूर्वीं अनेक मरणें मरावी लागतात, दुसऱ्यांसाठीं अहोरात्र कष्ट सोसावे लागतात आणि मग मानवाच्या वाट्याला चिरजीवित्व येत असतें.

त्याप्रमाणें ना. लालबहादूर शास्त्री हे आमच्यांतून देहानें गेले असले तरी त्यांच्यासारख्याला मरण माळूं शकत नाही. ते अमर झाले आहेत.

## ☆ द्वारकामाई ☆

हीच द्वारकामाई आता — युगायुगाची माझी माता ॥ १ ॥  
जिथें राहिला साईराणा — मार्ग दाविला निजभक्तांना ॥ २ ॥  
पावन केले या पाषाणा — जीवनयज्ञ ही धुनी जाणा ॥ ३ ॥  
नमिती इजला भक्त धुरंधर — या मातेचे ऋण अमुच्यावर ॥ ४ ॥  
बाळें आम्ही तुझीं निरंतर — तुझ्या स्मृतीनें भरलें अंतर ॥ ५ ॥  
स्वयेंच भरवी ही भक्तांना — ध्या ध्यानी या साईवचना ॥ ६ ॥  
जननी अमुची थोर तत्वता — बाळें आम्ही भूषवू जगता ॥ ७ ॥

कवि : बा. भा. मगदूम

# एकनाथी भागवत धर्म— २

( ले. द. शं. टिपणीस )

## पुराणांतील भागवत धर्म.

भागवत धर्माचें मुख्य ध्येय ऋताची उपासना करणें हें होय. ऋत म्हणजे या विश्वाचें नियमन करणारी, त्याची प्रगति करणारी शक्ति. जगाची उत्पत्ति ज्या योगें होते ती ही शक्ति. एकेकाळीं रागटी अवस्थेंत असलेल्या मानवाला आजची स्थिति प्राप्त करून देणारी जी शक्ति तें ऋत. चित्शक्ति ती हीच. ज्ञानेश्वराची शिवशक्ति ती हीच. हिची उपासना करावयाची म्हणजे तिचें जें कांहीं कार्य असेल तें करावयाचें व हें कार्य करण्यास लागणारें जरूर तें सामर्थ्य स्वठार्या निर्माण करावयाचें, जगाची प्रगति करणारी, उत्क्रांति करणारी ही शक्ति. हें ऋत गतिमान आहे. गतिशिवाय प्रगति नाही. प्रगति व्हायची तर बदल झाला पाहिजे. जुने जाऊन नवें आलें पाहिजे. गतिशिवाय आले होणें नाही. एक गोष्ट बदलली की तिच्याची निगडीत असलेल्या गोष्टी बदलल्या पाहिजेत. न बदलल्या तर प्रगति होणार नाहीच. उलट आहे त्याला खंड पडेल, विनाश होईल, एखाद्या घड्याळांतील सिंग म्हणजे त्या घड्याळाचें ऋत चित्शक्तीच. तिला सूक्ष्म गति असते. डोक्यांना स्थिर दिसली तरी तिला गति आहे. सिंग याच्यांतच गतिवाचक अर्थ आहे. सिंगशीं प्रत्यक्ष वा अप्रत्यक्ष निगडीत असलेली चक्रे तिच्या गतीच्या अनुरोधानें गतिमान राहिली तर घड्याळ चालू राहिल व प्रगतीचें कार्य होत राहिल. निगडीत असलेल्या चक्रांतील एक चक्र जरी स्थिरावलें तरी सिंगच्या गतीस प्रतिबंध होऊन चालू असलेलें कार्य थंडावेल. अशाच कांहींशाप्रकारें ऋतार्थी हें विश्व निगडीत आहे. ऋताची ही गतिमान शक्ति विश्वांत भरलेली असल्यामुळें चेतन अचेतन सर्व विश्वाला गतिमान राहिले पाहिजे, न राहिले तर ऋतार्थी विरोध होऊन प्रगतिप्रेवजी विनाश पदरी पडेल. जगांतील प्राणिमात्र गतिमान आहेत. मानवी बुद्धि गतिमान आहे. दहा हजार वर्षी-पूर्वीच्या मानवाची बुद्धि व आजच्या मानवाची बुद्धि यांतील अंतर लक्षात घेतलें तर मानवीबुद्धि पूर्वापेक्षा किती प्रगत झाली आहे, किती प्रगल्भ झाली आहे हें लक्षांत येईल. प्राचीन काळचे मानवी विचार व आजचे विचार यांत जमीनअस्मानाचें अंतर पडलें आहे. पूर्वीचे आचार व आजचे आचार यात साम्य

मिळणे कठीण आहे. सारांश काय की जग बदलत आहे. त्याच्याशी मानवाने मिळून-मिसळून वागले पाहिजे. फटकून कार्य होणार नाही. प्रवाहाच्या उलट जाण्यांत शाहण-पणा नसून त्यांत विनाशाचा धोका मात्र आहे. या सर्व गोष्टी लक्षांत घेऊन भागवत धर्माने विष्णूच्या अवताराची कल्पना स्वीकारली आहे. विष्णू जगाचे पालनपोषण करणारा, त्याची प्रगति करणारा म्हणजे ऋत आहे. जेव्हां धर्मातील आचारविचार या ऋताच्या गतीशी आपली गति मिळती जुळती न ठेवतां स्थिरावू पहातात तेव्हां मानवी प्रगतीला अडथळा निर्माण होतो. हा स्थिरपणा घेऊं न देतां त्यांना ऋताच्या अनुरोधाने योग्य दिशेकडे पुन्हां गतिमान करण्यासाठीं विष्णू अवतार रूपाने या पृथ्वीतलावर अवतरतो व ऋताच्या गतिमानामुळे बदलणाऱ्या परिस्थितीशी जुळतील असे आचार धर्म राखून जुने बुरसटलेले निरुपयोगी अशा आचाराविचारांचा नाश करतो. ही अवतार कल्पना भागवत धर्माने स्वीकारल्यामुळे तो गतिमान राहिला व टिकून राहिला. कानापेक्षां दृष्टीद्वारा होणारे ज्ञान मनावर अधिक टसते. ऋतु हे दृष्टीगोचर नसल्यामुळे सर्वसाधारण ऋताचे तात्त्विक विचार हे हवेंतल्या किल्ल्याइतके गम्य वाटतील हें ओळखून भागवत धर्माने ऋताचे प्रतिक म्हणून विष्णू हा दृश्य रूपांत उभा केला व सगुण विष्णुभक्तीला प्राधान्य दिलें तसेच त्याच्याशी निगडित असलेल्या आचारविचारांना प्राधान्य दिलें. परंतु सगुण विष्णुभक्ति हें कांहीं भागवतधर्माचे ध्येय नसून विशिष्ट प्रगतीच्या मानवाला ऋताचा निर्गुण उपासनेकडे नेणारा तो एक पागुळगाडा म्हणून वापरला आहे. या विशिष्ट मानवाची जसजशी प्रगति होईल तसतशी या पागुळगाड्यांतहि बदल झाला पाहिजे. पूर्वकाळीन धार्मिक विचार आजहि आचरण्याचा अट्टाहास करणे ऋताच्या गतिमानाविरुद्ध असल्यामुळे त्याने उपासकाची प्रगति न होता परागति होईल. हें टळावे म्हणून गीता, ज्ञानेश्वरी, एकनाथ भागवत, दासबोध व साईसच्चरित्र यांचा जन्म झाला. या पंच प्रसादांच्या दोन टोकांत आचार विचारांत फारच फरक आढळेल. त्याचे कारण भागवत धर्माचा भक्तिसंबंधाचा दृष्टीकोन होय. भक्ति व धार्मिक आचार हीं साधने आहेत. जरूरीप्रमाणें जरूर ते साधन वापरले कीं कार्य होतें. चाकू हें पेन्सिल करण्याचे साधन आहे हें विसरून एकाद्याने पेन्सिलीऐवजी चाकू वापरला तर ते हस्यास्पद ठरेल. शिवाय चाकू बोथट झाल्यास त्याला पुन्हा धार दिली नाही तर साधनामुळे होणारे कार्य होणार नाही. यामुळे आचारांना ध्येयाच्या ठायीं अघिष्ठीत न होऊं देण्याकडे व आपले आचारविचार गतिमान ठेवण्याकडे भागवत धर्माने विशेष लक्ष दिलें आहे.

ऋताची उपासना करणे म्हणजे त्याच्या कार्यास मदत करणे, त्याचे कार्य करण्याचा प्रयत्न करणे. विश्व नियमाप्रमाणें आपली वागणूक ठेवणे. पण ही गोष्ट कांहीं सोपी नाही. अर्धा ऋत म्हणजे काय हें आकलन होणे कठीण. विश्व नियम इतके गंतागंतीचे आहेत कीं. सर्वसाधारण जनतेला ते समजणे कठीण व त्यांचें

पालन करणें तर त्याहूनही दुस्तर. यास्तव भक्तांनै प्रथम कोणती गोष्ट साध्य करून घ्यावयाची असेल तर ती ही कों, ऋताची योग्य उपासना करण्यास लागणारें सामर्थ्य मिळविणें. भागवत धर्माच्या भक्तीचा हा उद्देश आहे, मोक्ष नव्हे कों स्वर्ग नव्हे. पुण्य मिळविण्यासाठी वा पाप टाळण्यासाठी भक्ति करणें हा भागवत धर्माच्या भक्तीचा उद्देश नाही, जो धर्म व जे आचार पापपुण्यावर आधारलेले असतात ते वाळूच्या किल्ल्यावर असल्यासारखे असतात. कालौघांत हे किल्ले ढांसळून धर्मांत आचारभ्रष्टता येते व तो धर्म नाश पावतो. कारण पापपुण्य हें भाषिक व भासिक आहेत. कारण ते नुसते शब्द आहेत, आभास आहेत. सृष्टी गतिमान आहे, यामुळें पापपुण्याच्या कल्पना व भावना सतत बदलत राहतात. आजचें पाप हें उद्यांचें पुण्य होतें, अलिकडील उदाहरणच पहाना. साठसत्तर वर्षांपूर्वी एखाद्या तरुणानें तरुणीवर प्रेम करणें हें महापाप समजलें गेलें असतें. पुढें इळुं इळुं असें होऊं लागल्यावर निषेध, तीव्र निषेध, बहिष्कार वगैरे केवढी तरी आटापीट समाजानें चालू केली. त्यावेळीं महाभयंकर पापी असा हा तरुण जिवन्त रहाणें मुष्कील होतें, पण आज ही गोष्ट उजळ माथ्यानें, उत्सवानें व सार्वजनिक रीतीनें साजरी करण्यांत येते. एवढेंच नव्हे तर अशा विवाहास समाजातील शिष्ट, धर्मातील धर्ममातेड जातीनें हजर राहून 'भले होवो' म्हणून आशीर्वाद देतात. अशा गतिमानामुळें पापपुण्यासाठीं धर्माचरण ही गोष्ट भागवत धर्माला मान्य नाही. जे बुद्धिहीन असतील त्यांना चांगल्या कार्यासाठीं उद्युक्त करण्यास पाप-पुण्य या कल्पनांचा उपयोग करावा, पण उठल्या-सुटल्या जिथें धार्मिक गोष्टींच्या मार्गे पापपुण्याची कारणपरंपरा चिकटविणें योग्य ठरणार नाही. असें करणें धर्मघातक आहे. एवढेंच नव्हे तर त्यामुळें प्रगल्भ बुद्धीच्या मानवांत धर्माबद्दल अश्रद्धा व संशय मात्र निर्माण होतात. यास्तव भागवतधर्मानें आपल्या भक्तीला व आचारांना पापपुण्याचें अधिष्ठान दिलें नाही.

जे काही धर्माचरण करावयाचें तें तर रक्षणाची व संवर्धनाची शक्ति व ताकद मिळविण्यासाठीं, अशी शक्ति स्वतःठायीं निर्माण करण्याचें एक साधन सदाचार आहे. सदाचार म्हणजे सत् आचार. सत् म्हणजे ऋत, ऋताला संमत होणारा तो सदाचार. तें सद्द्वर्तन. यामुळें सद्द्वर्तनाला भागवत धर्मानें बरेंच महत्त्व दिलें आहे. सद्द्वर्तनी होण्याचें मुख्य साधन संतसंग होय. संतसमागम होय. माणूस हा संवयीनीं बनलेला आहे. जशी संवय तसा तो वागतो, संवय ही वेळीं बुद्धीवर मात करूं शकते; गडकऱ्याच्या सुधाकराला दारूचे दुष्परिणाम पटतात व तो ती सोडून देतो. दारू सोडतो, पण दारूची संवय काही तो सोडू शकत नाही म्हणून तो पुन्हा तिच्या आहारीं जातो. संवय लावणें सोपें आहे, पण ती तोडणें महा कठीण आहे. म्हणून मुळातच चांगल्या संवयी लावून घेण्याकडे माणसाची प्रवृत्ती असावी यासाठीं माणसानें चांगल्या स्थळीं चांगल्या लोकांत मिसळत असावे, चांगल्या गोष्टीं ऐकण्याकडे व पाहण्याकडे माणसाचा नेहमीं कळ असावा. संवय ही सांसर्गिक

आहे. एकाची संवय दुसऱ्याला चटकन लागते. विशेषतः वाईट संवयी तर चटकन चिकटतात व चांगल्या संवयी चिकटतां चिकटत नाहीत. संवय एकदा चिकटली की निघणें दुरापास्त, जणूं कांहीं गुत्याचें केस. एकदां अंगाला चिकटले कीं कितीही झटकले तरी निघायचे नाहीत, त्यांना नाहीसे करावयास फारच घासाघिसी करावी लागते. हें कार्य संतांच्या वा सज्जनांच्या संगतीनें सुलभ जाते. म्हणून संतसमागमाचे वा सज्जनांच्या संगतीचें महत्त्व भागवत धर्माला फार आहे. भक्त हा सद्द्वर्तनी व सदाचारी पाहिजे, नव्हे भक्तीनें तो हळू हळू तसा झाला पाहिजे. न झाला तर ती भक्ति म्हणजे खडकावर पेरलेल्या बीप्रमाणें आहे. आपण ज्याची भक्ति करतो तो कोण, भक्ति कां करावयाची, भक्तीपासून स्वतःला काय मिळवावयाचें याचें ज्ञान भक्ताला असलें तरच ती भक्ति इष्टकार्य करूं शकेल. यामुळें आंधळ्या किंवा बाबा वाक्यप्रमाणें भक्तिपेक्षां शानी भक्ति भागवत धर्मानें श्रेष्ठ मानली आहे. यासाठीं ज्ञानमार्ग व भक्तिमार्ग याचा समन्वय घडवून आणण्याचा प्रयत्न भागवत धर्मानें केला आहे. ज्ञान असेल व त्या अनुरोधानें भक्ति केली तर तेवढ्यानें सर्व काम भागेल असें मात्र नाही. सद्द्वर्तनाचा विच्छेद करणारे अहंकार व वासना आहेत. ज्या भक्ताच्याठायीं या गोष्टी आहेत त्याच्या हातून खऱ्या अर्थानें सद्द्वर्तन होणें नाही. म्हणून अहंकार व वासना नाहीशा करण्याकडे भक्तानें लक्ष दिलें पाहिजे. अहंकार व वासना ह्या अशा आहेत कीं, त्यांचा जितका विचार करावा, त्यांना जितका मान द्यावा, त्याचें जितकें ऐकावें व त्यांना जितकें खुष करावे तितकें ते अधिक बळावतात. चुटकीसरसे नाहीसे करावयास गेल्यास उलट ते जादा वाढीस लागतात. ठेकूण चिरडल्याने ते अधिक चेकाळतात. ते नाहीसे करण्यास दुसरेच उपाय योजावे लागतात. तद्वत अहंकार व वासना यांना जबरदस्तीनें दडपण्याचा प्रयत्न केल्यास क्षणैक जरी ते, गेले तरी दबलेल्या शत्रूप्रमाणें पुन्हा ते केव्हां दुप्पट उसळीनें व्यक्त होतील याचा नेम नाही. म्हणून अहंकार व वासना उपेक्षेनें मारल्या पाहिजेत. यासाठीं भक्तीचा उपयोग होतो. आपलें लक्ष आपल्या दैवताकडे सारखें केंद्रित करण्यांत भक्तानें जागृतता राखली तर त्याच्या ठिकाणीं असलेल्या अहंकार व वासना यांकडे त्याचें आपोआप दुर्लक्ष होऊन न वापरलेल्या हत्याराप्रमाणें ते हळूहळू गंजून निकामी होतात. शस्त्र वापरल्यानें त्याला धार चढते. तसा प्रकार अहंकार व वासनांचा असतो. अशा प्रकारची उपेक्षा भक्ताच्या ठिकाणीं निर्माण करण्याच्या कामीं भजनाचा व नामस्मरणाचा विशेष उपयोग होत असल्यामुळें भजनारमक भक्तीला भागवत धर्मानें विशेष महत्त्व दिलें आहे. अहंकारावर दुसरा तोडगा म्हणजे निष्काम कर्मयोग, म्हणून भजन व भक्ति यांच्या जोडीला निष्काम कर्मयोगाला मानाचें व महत्त्वाचें स्थान भागवत धर्मानें